

देश के विकास के लिए साक्षरता अहम बुनियादी आवश्यकता : चौहान

चूँरू, (कासं)। देश के विकास के लिए साक्षरता एक अहम बुनियादी आवश्यकता है। यह विचार जिला परिषद के मुख्य कार्यकारी अधिकारी हरौराम चौहान ने व्यक्त किए। ये जिला साक्षरता एवं सतत शिक्षा विभाग की ओर से जिला परिषद के सभागार में गुरुवार को आयोजित अन्तर्राष्ट्रीय साक्षरता दिवस पर बोल रहे थे। उन्होंने आगे कहा कि कुछ व्यक्ति अपनी पारिवारिक एवं आर्थिक परिस्थितियों के कारण लिखने पढ़ने से वंचित रह जाते हैं। जिसके कारण उनको अपने जीवन में कई प्रकार की कठिनाइयों का सामना करना पड़ता है। ऐसे लोगों की निरक्षरता के कलंक को मिटाने के लिए हमारी सरकार की ओर से साक्षरता के कई कार्यक्रम संचालित किए जा रहे हैं। नवभारत साक्षरता कार्यक्रम का उद्देश्य वर्ष 2030 तक सम्पूर्ण भारत को निरक्षरता से मुक्त करना है। विशिष्ट अतिथि सैनिवृत प्राचार्य प्रो. हनुमानाराम ईश्वरान ने अपने विचार प्रकट करते हुए इस वर्ष



चूँरू जिला परिषद सभागार में सीईओ हरिराम चौहान (बीच में) ने साक्षर बनाये जाने की शपथ दिलाई।

की साक्षरता की थीम. ट्रांसफोरमिंग लिटरसी लॉर्निंग स्पेसेज को रेखांकित करते हुए कहा कि साक्षरता का अर्थ केवल कक्षा कक्ष तक सीमित नहीं रहकर बल्कि घर, आफिस, कारखाना, बाजार, मंदिर, मस्जिद, चर्च आदि जीवन के सभी क्षेत्रों तक फैलाना है। इस अवसर पर विशिष्ट अतिथि नेहरू युवा

केंद्र के अधिकारी मंगल जाखड़ ने भी अपने विचार व्यक्त किए। विशिष्ट अतिथि जिला रोजगार अधिकारी वर्षा जानू ने साक्षरता संदेश का वाचन किया और शिक्षाविद् ओमप्रकाश तंवर ने साक्षरता संकल्प पढ़कर सुनाया। जिला साक्षरता एवं सतत शिक्षा अधिकारी ओमप्रकाश फोगेडिया ने अतिथियों का

स्वागत करते हुए पीपीटी के माध्यम से नवसाक्षरता कार्यक्रम का परिचय दिया एवं प्रगति प्रतिवेदन प्रस्तुत किया तथा साक्षरता शपथ दिलाई। प्रोजेक्टर के माध्यम से ओमप्रकाश तंवर द्वारा लिखित बहू बेटी डिजिटल साक्षरता केंद्र का प्रदर्शन किया गया जिसकी दर्शकों ने बहुत सराहना की। परिचय सत्र में

■ जिला साक्षरता एवं सतत शिक्षा विभाग की ओर से अन्तर्राष्ट्रीय साक्षरता दिवस आयोजित

मुख्य मंत्री युवा सम्बलन योजनान्तर्गत साक्षरता अभियान में इन्टरैनिशप कर रहे 180 युवा स्नातकों ने अब तक किए गए कार्यों की जानकारी दी। श्रेष्ठ कार्यों के लिए ममता रांकावत, प्रियंका प्रजापत और रोहित शर्मा को साक्षरता ब्रांड एम्बेसडर नियुक्त कर अतिथियों द्वारा उनका सम्मान किया गया। ममता रांकावत ने साक्षरता गीत की प्रस्तुति दी गई। सरस्वती के चित्र के अगरबत्ती प्रज्वलन एवं सरस्वती वंदना से प्रारंभ हुए कार्यक्रम के अंत में साक्षरता मानव श्रृंखला के साथ समापन हुआ। शिक्षाविद ओमप्रकाश तंवर ने समारोह का संचालन किया।

■ सार-समाचार 10 सितंबर को होगा कवि सम्मेलन

चूँरू, (कासं)। राजस्थान साहित्य अकादमी उदयपुर एवं मंसूर अकादमी चूँरू के संयुक्त तत्वावधान में आगामी 10 सितंबर को रात 9.00 बजे राणाजी का नोहरा मस्जिद चेजारान के पास भाईजी चौक में ऑल राजस्थान मुशायरा एवं कवि सम्मेलन होगा, जिसमें राजस्थान भर के नामचीन शायर और कवि अपनी प्रस्तुतियां देंगे। मंसूर अकादमी चूँरू के सेक्रेटरी असिस्टेंट प्रोफेसर डॉ शमशाद अली और संयोजक अब्दुल मन्नान मजहर ने बताया कि सांप्रदायिक सौहार्द बढ़ाने के लिए आयोजित होने जा रहे मुशायरे के मुख्य अतिथि जिला कलेक्टर चूँरू एवं अध्यक्षता राजस्थान साहित्य अकादमी उदयपुर के अध्यक्ष डॉ दुलाराम सहारण करेंगे। पीर सैयद मोहम्मद अनवर नदीमुल कादरी शहर इमाम चूँरू और रामगोपाल बहड़ पूर्व सभापति एवं ट्रस्टी नगर श्री साहित्य संस्थान चूँरू के विशिष्ट सानिध्य में आयोजित होने जा रहे मुशायरे में जयपुर, बीकानेर, नागौर और झुंझनू सहित राज्यभर से नामवर शायर और कवि अपनी प्रस्तुतियों के माध्यम से सांप्रदायिक सौहार्द का पैगाम देंगे।

गणेश पूजा महोत्सव आयोजित

चूँरू, (कासं)। स्थानीय गांधी नगर कॉलोनी में स्थित श्री श्याम कंटेरिंग गोडाउन में चल रही गणेश पूजा महोत्सव में चूँरू के वैदय श्याम सुंदर शर्मा ने पूजा अर्चना की। आचार्य प्रमोद कुमार शर्मा ने अमन चैन की कामना की। इस दौरान शर्मा ने कहा कि मौजूदा समय में गौ माता पर जो संकट आया है, वह विचारणीय है। उन्होंने कहा कि प्रत्येक व्यक्ति को गोमाता की सेवा करने का मौका मिला है। इस मौके पर चूँरू के जाने-माने कलाकार विनोद ओझा, नीरज गोड्ड, आंचल शर्मा, काजल व पायल ने शानदार भजनों की प्रस्तुति देकर सभी को मंत्र मुग्ध कर दिया। कार्यक्रम में सुशील शर्मा, योगेश शर्मा, दीपक शर्मा, नंदलाल, रविंद्र चौहान, रजत खींचा, मुकेश खींची, गजानंद, पुरुषोत्तम, निखिल, हर्षित आदि ने सभी ने आयोजकीय भूमिका अदा की। संस्था के अध्यक्ष श्याम लाल शर्मा ने सभी का आधार जताया।

विवेक सेठीया युवा जिलाध्यक्ष बने

चूँरू, (कासं)। अखिल भारतीय वैश्य महासम्मेलन के राष्ट्रीय महामंत्री गुरुग्राम के पूर्व विधायक उमेश अग्रवाल व प्रदेश अध्यक्ष गोविंद अग्रवाल व जिला अध्यक्ष रघुनाथ खेमका का की अनुशंसा पर जिला महामंत्री एडवोकेट नरेश सराफ ने सरदारशहर के युवा विवेक सेठिया को अखिल भारतीय वैश्य महासम्मेलन का युवा जिला अध्यक्ष मनोनीत किया है। सेठिया को शीघ्र ही अपनी कार्यकारिणी गठन करने का निर्देश देते हुए संगठन व समाज की पंजबूती के लिए कार्य करने का निर्देश दिया। इनके मनोनयन पर जिले के प्रदीप सरावगी, टी सी सराफ, मोहन भलेरीवाला, प्रदीप सरोठिया, विकास बांठिया, अरविंद बगडिया, श्रीराम बुबना, सुरेश मुरारका, रमेश किला, रजनीकांत सोनी, संतलाल सरावगी आदि ने प्रसन्नता व्यक्त की और युवा अध्यक्ष को बधाई दी।

गौशाला का निरीक्षण किया

चूँरू, (कासं)। पशुपालन विभाग के संयुक्त निदेशक डॉ. अशोक कुमार शर्मा ने लम्पी रोग की रोकथाम के तहत श्री गोपाल गौशाला समिति, राधपुरिया का निरीक्षण गुरुवार को किया। उन्होंने बताया कि इस दौरान गौशाला का व्यवस्थाओं का जायजा लेकर गौशाला पदाधिकारियों को लम्पी रोग के रोकथाम के लिए आवश्यक कदम उठाने के निर्देश दिए गए। डॉ. शर्मा ने बताया कि गौशाला में गौवंश के रख-रखाव के तहत पशु आवास व पशु आहार सहित अन्य व्यवस्था संतोषजनक पाई गई एवं लम्पी रोग से पीड़ित गौवंश के लिए गौवाला समिति की ओर से अलग से आईसोलेशन वार्ड बनाया गया जिसमें रोग से पीड़ित गौवंश को रखा गया है तथा उनका उपचार किया जा रहा है। लम्पी रोग से पीड़ित गौवंश रिकवर हो रहे हैं। साथ ही गौशाला पदाधिकारियों को लम्पी रोग की रोकथाम के लिए 2 प्रतिशत सोडियम हाईपोक्लोराइड का नियमित छिड़काव गौशाला परिसर में करने, मच्छर व मक्खी से बचाव के लिए कपूर, नीम, गुग्गुल धूप को जलाकर पशु आवास में नियमित धुवा करने के निर्देश दिए गए हैं। साथ ही गौशाला के प्रवेश द्वार पर चूੌत्रे का छिड़काव करने के लिए कहा गया है।

अजीतसर के राहुल का नीट में चयन

चूँरू, (कासं)। जिले के सरदारशहर ब्लॉक के अजीतसर गांव के राहुल सहारण ने नीट परीक्षा में सरदारशहर 9414वीं रैंक अर्जित कर सफलता हासिल की है। राहुल के मामा विपिन राहड़ ने बताया कि राहुल के पिता गजेन्द्र सिंह सहारण आर्मी से रिटायर्ड हैं तथा माता बिमला गृहिणी हैं। वर्तमान में जिला मुख्यालय पर सैनिक कॉलोनी निवासी राहुल ने पिछले साल बारहवीं उत्तीर्ण की थी तथा सीकर में सीएलसी से इस परीक्षा की तैयारी की थी। राहुल ने बताया कि उसका उद्देश्य डॉक्टर बनकर पीड़ित भावनाती की सेवा करना है। राहुल की इस सफलता पर उल्लेख दाय लक्ष्मण सिंह सहारण, नाना सेवानिवृत्त एएसआई रामकरण राहड़ धांधू, मामा प्रेमचंद, विनित, विपिन सहित परिवारजनों, शुभचिंतकों, मित्रों, ग्रामीणों ने प्रसन्नता व्यक्त की है।

सम्मान के लिए मांगे आवेदन

चूँरू, (कासं)। राज्य के सर्वश्रेष्ठ विशेष योग्यजनों एवं विशेष योग्यजनों के क्षेत्र में कार्यरत सर्वश्रेष्ठ व्यक्तियों व संस्थाओं को अन्तर्राष्ट्रीय दिव्यांगजन दिवस 3 दिसंबर को सम्मानित करने के लिए निदेशालय विशेष योग्यजन, राजस्थान सरकार की ओर से आवेदन आमंत्रित किए गए हैं।सामाजिक न्याय एवं अधिकारिता विभाग के सहायक निदेशक अरविंद ओला ने बताया कि इसके लिए निर्धारित प्रारूप में आवेदन पत्र विशेष योग्यजनों के क्षेत्र में किए गए उल्लेख कार्य का प्रमाण पत्रप्रशस्ति पत्र एवं अन्य उपलब्धताओं के संबंध में संधारित दस्तावेजों की आवश्यकता होगी।

कायममखानी महासभा ने ज्ञापन भेजा

चूँरू, (कासं)। राजस्थान कायममखानी महासभा चूँरू ने अमीन खान कायममखानी प्रदेशाध्यक्ष राजस्थान उर्दू शिक्षक संघ के निलंबन के विरोध में आज जिलाध्यक्ष मुंशी खां चांदखानी के नेतृत्व में जिला कलेक्टर के माध्यम से मुख्यमंत्री के नाम ज्ञापन भेजकर कायमखानी के निलंबन की कड़ी निंदा की है और मुख्यमंत्री द्वारा इस मामले में हस्तक्षेप कर शीघ्र ही निजीवित कार्रमिक को बहाल करने की मांग की। प्रतिनिधि मंडल में सलार खां जोलिया, भंवरु खां डेकेदार, महमूद खान, आसिफ कोटा, शकील दुर्रानी, सिकंदर खान एल्मान, इमरान खान दिलावरखानी, सलामू खां मारटर आदि शामिल रहे।

शहरी रोजगार योजना का शुभारंभ आज

झुंझुनू, (कासं)। जिले में शुक्रवार से शहरी क्षेत्र के लोगों को भी इंद्रिया गांधी शहरी रोजगार गारंटी योजना में वर्ष में 100 दिवस रोजगार की गारंटी मिलेगी। इंद्रिया गांधी शहरी रोजगार योजना का जिला स्तरीय शुभारंभ 9 सितम्बर को नगर परिषद झुंझुनू की सभापति नगमा बानो एवं जिला कलेक्टर लक्ष्मण सिंह कुड्डी द्वारा किया जाएगा। नगर परिषद आयुक्त और एसडीएम शैलेश खेरवा ने बताया कि कार्यक्रम में सम्मानित पार्षदगण एवं जन प्रतिनिधि मौजूद रहेंगे। इसके पश्चात झुंझुनू शहर के विहित कार्य के लिए कुल 2627.14 लाख रूपए की प्रशासनिक एवं वित्तीय स्वीकृति जारी की गई है। जिसमें कुल 8.41,979 मानव दिवस सृजित किए गए हैं। अब तक कुल 3862 जांब जांब जांब जारी किए जा चुके हैं।

गणेश चतुर्थी महोत्सव का समापन

सुजानगढ़, (निर्सं)। गणेश मंदिर में आयोजित गणेश चतुर्थी महोत्सव का गणेश प्रतिमा विसर्जन के साथ समापन हुआ। महोत्सव के समापन से पूर्व व्यास पीठ पर विराजमान कथा वाचक गोविन्द भैया ने भागवत का महात्म्य बताते हुए कहा कि कथा श्रवण से मनुष्य का जन्म सुधार जाता है तथा भगवान का संकीर्तन करने से इह लोक और परलोक दोनों से व्यक्तित् पार हो जाता है। यजमान पवन मौसूण, गिरधारी लाल जाँगिड़, सरंक्षक मोतीलाल सोनी, अध्यक्ष अरविन्द सोनी, सचिव सुरेश अरोड़ा, कोषाध्यक्ष गोपालसोनी नेविशिष्ट जनों कास्वागत किया। कथा समापन के पश्चात मूर्ति विसर्जन यात्रा निकाली गई। जिसमें गणेश मूर्ति के साथ ही दिल्ली के रवि ओम त्रिशुली एण्ड पार्टी द्वारा कृष्ण-राधा व सखियों की झांकी, अचोरी बाबा की झांकी सहित सजीव झांकियों का प्रदर्शन व नृत्य किया गया।



चिड़ावा : शहर की हृदय स्थली विवेकानंद चौक में गाँधीचौक के राजा की आज भव्य शोभायात्रा के साथ विदाई हुई। इससे पूर्व आज छप्पन भोग का प्रसाद चढ़ाया गया। इसके बाद हवन हुआ। हवन में गणपति, नवग्रह, गायत्री, शिव महामृत्यंजय मंत्र व देवी मंत्रों की आहुतियां दी गईं। यज्ञ के बाद शाम को मूर्ति को गणपति के जयकारों के मध्य ट्रैक्टर में विराजित कराया गया। इसके बाद शोभायात्रा तिरंगा स्थल, मुख्य बाजार, कल्याणराय मंदिर, विवेकानंद चौक, राजकला कॉम्प्लेक्स, पूनिया कॉम्प्लेक्स, पुरानी तहसील रोड, कबूतर खाना स्टैंड, पिलानी रोड होते हुए भगिनिया जोहड़ पहुंची। जहां पर विधिविधान से पूजन किया गया।

‘खेल को अनुशासन में रहते हुये खेलकर राष्ट्रीय स्तर पर राजस्थान का नाम रोशन करें’

चूँरू, (कासं)। जिला स्टेडियम, साईं खेलो इंडिया सेंटर के इंडोर स्टेडियम में जिला टेबल टेनिस एसोसिएशन द्वारा तृतीय राजस्थान राजस्थान राज्य रैंकिंग टेबल टेनिस चैम्पियनशिप 2022 के मैचों में 11 व 13 वर्षीय बालक एवं बालिका के विजेताओं को अतिथियों द्वारा सम्मानित किया गया। जिला टेबल टेनिस संघ के अध्यक्ष सुरेश पूनिया ने कहा कि खेल को अनुशासन में रहते हुये खेलकर राष्ट्रीय स्तर पर राजस्थान का नाम रोशन

■ राजस्थान टेबल टेनिस के यूथ अंडर 13 में भावित पूनिया कोटा व समृद्धि व्यास साईं ने खिताब जीता

कैंरो खेलों में भाग लेने से खिलाड़ियों के स्वास्थ्य में भी इससे सुधार होता है। इसलिए प्रत्येक जन को खेलों में भाग लेना चाहिए।

चूँरू जिला टेबल टेनिस सचिव ध्रुव पुनियां ने बताया कि तृतीय राजस्थान राज्य रैंकिंग टेबल टेनिस चैम्पियनशिप के यूथ बालिका अण्डर 11 में पुर्वाषा सिंह भीलवाड़ा प्रथम, मानविका सिंह जयपुर द्वितीय, आदिश्री जयपुर तृतीय स्थान पर रही। बालक वर्ग यूथ अण्डर 11 में भावित सिंह बिष्ट जयपुर प्रथम, विहान टांक

जयपुर द्वितीय एवं समृद्ध बागड़ा व आरध्य शेखावत तृतीय स्थान पर रहे। जिसमें प्रथम को 1200 द्वितीय को 600 एवं तृतीय को 300 नगद इनामी राशि, मोमेन्टो एवं प्रमाण पत्र मुख्य अतिथि सुरेश पूनिया द्वारा वितरित किये गये। बालिका यूथ अण्डर 13 में समृद्धि व्यास साईं जयपुर प्रथम, प्रियांषी शर्मा टोक द्वितीय एवं राधिका सैनी जयपुर व पुर्वाषा सिंह भीलवाड़ तृतीय स्थान पर रहे। बालक वर्ग यूथ अण्डर 13 में भावेश पूनिया कोटा प्रथम, हर्षवर्धन सिंह जयपुर द्वितीय एवं आरव आचार्य जयपुर व संजान खान चूँरू तृतीय स्थान पर रहे। विजेता खिलाड़ियों

को प्रथम स्थान पर 2000, द्वितीय स्थान को 1000 एवं तृतीय स्थान को 500 नगद इनामी राशि, मोमेन्टो एवं प्रमाण पत्र से मुख्य अतिथि समाजसेवी यशपाल रणबा ने वितरित किये। साईं प्रशिक्षक रमेश पूनिया ने बताया कि बालिका अण्डर 15 लीग मुकाबले में जयश्री पारीक चूँरू, आर्या सिन्हा जयपुर, प्रियांषी सिन्हा कोटा, समृद्धि व्यास साईं जयपुर, प्रत्युषा शर्मा जयपुर, रिया फोगाट अलवर, अंजलि सिंह बीकानेर, राधिका सोनी जयपुर एवं बालक अण्डर 15 वर्ग के लीग मुकाबले में

साक्षरता दिवस का आयोजन

झुंझुनू, (कासं)। अंतरराष्ट्रीय साक्षरता दिवस पर जिला स्तरीय समारोह जेके मोदी राजकीय बालिका उच्च माध्यमिक विद्यालय में उल्लासपूर्वक आयोजित किया गया। कार्यक्रम में मुख्य अतिथि पूर्व उप सभापति बिमला बेनीवाल रही। कार्यक्रम की अध्यक्षता पूर्व जिला साक्षरता अधिकारी लियाकत अली द्वारा की गई। समारोह में जिला साक्षरता अधिकारी कुलदीप खरबास द्वारा नव भारत साक्षरता कार्यक्रम का परिचय देते हुए साक्षरता कार्यक्रम की आवश्यकता एवं महत्व पर विस्तारपूर्वक प्रकाश डाला गया। कार्यक्रम में अपने अध्यक्षीय उद्बोधन में लियाकत अली ने स्वतंत्रता प्राप्ति के पश्चात चले साक्षरता कार्यक्रमों एवं उनसे साक्षरता दर में हुई वृद्धि के बारे में बताया। कार्यक्रम में विशिष्ट अतिथि के रूप में एडीईओ प्रमोद कुमार आबूसरिया व महिला अधिकारिता विभाग में पीओ राजेंद्र सिंह मौजूद रहे। इस अवसर पर विद्यालय की छात्राओं द्वारा रंगोली का निर्माण किया गया एवं विभिन्न सांस्कृतिक कार्यक्रमों की शानदार प्रस्तुति दी गई। जिला साक्षरता कार्यालय द्वारा प्रस्तुति देने वाली छात्राओं को सम्मानित किया गया।

■ सार-समाचार

नन्हें-मुन्ने बच्चों में दिखा उत्साह

झुंझुनू, (निर्सं)। झुंझुनू एकेडमी विज्डम सिटी स्थित जीवेम स्पोर्ट्स स्कूल के खेल मैदानों पर चल रही जीवेम स्पोर्ट्स मीट का दूसरा दिन झुंझुनू एकेडमी मान नगर के नाम रहा। जानकारी देते हुए प्रधानाचार्या मिनाक्षी शर्मा ने बताया कि स्पोर्ट्स मीट का आगाज कार्यक्रम के विशिष्ट अतिथि गणितज्ञ डॉ. घासीराम वर्मा, पार्षद प्रमोद जानू, सरिता तुलस्यान, डॉ. केके बाजिया, आईडीबीआई बैंक मैनेजर सल्येंद्र, डॉ. जावेद एवं सैफुद्दीन एवं जीवेम डायरेक्टर आशुतोष मोदी द्वारा विद्यालय ध्वज के ध्वजारोहण के साथ किया गया। इस अवसर पर विद्यालय के नन्हें-मुन्ने बच्चों द्वारा लय एवं ताल के साथ सूर्य नमस्कार एवं एयरोबिक्स की शानदार प्रस्तुति दी। कार्यक्रम में विद्यार्थियों द्वारा देशभक्ति गीत पर भी एक शानदार नृत्य प्रस्तुत किया गया। डायरेक्टर आकाश मोदी ने विद्यार्थियों को शपथ दिलाई। इसके पश्चात विद्यार्थियों द्वारा सैकड़ों तिरंग गुब्बारे आसमान में एक साथ छोड़े गए और स्पोर्ट्स मीट की शानदार शुरुआत की गई। स्पोर्ट्स की जानी-मानी कंपनी दी स्पोर्ट्स गुरुकुल द्वारा विद्यार्थियों के लिए विभिन्न प्रकार की खेलकुद गतिविधियों का आयोजन किया गया। विभिन्न गतिविधियों में विजेता रहे विद्यार्थियों को गोल्ड, सिल्वर एवं ब्रोंज मैडल एवं सर्टिफिकेट देकर सम्मानित किया। इस अवसर पर जीवेम चेयरमैन डॉ. दिलीप मोदी, मैनेजिंग डायरेक्टर नीरजा मोदी, हॉस्टल निदेशक कुरङाराम धीवा ने विद्यार्थियों को स्पोर्ट्स मीट की शुभकामनाएं दीं।

बेजुबान गौवंश की सेवा की

चूँरू, (कासं)। नन्दिनी गौपुत्र गौसेवा समिति भानीनाथ आश्रम तारानगर रोड स्थित गौशाला में समाज सेवी व पर्यावरण प्रेमी बाबूलाल तुनगरिया ने लंपी वायरस को भगाना है। गौवंश को बचाना है जनजागरूकता अभियान के तहत नन्दिनी गौपुत्र गौसेवा समिति के अध्यक्ष देवनाथ महाराज एसचिव ध्याननाथ महाराज व कोषाध्यक्ष सुरेश सैनी के सानिध्य में लंपी वायरस से संक्रमित गौवंश को मक्खी-मच्छर से सुरक्षा के लिए घर पर ही तैयार किए गए मच्छरदानीनुमा कवर ओढ़ाए। इस दौरान तुनगरिया ने गौसेवकों को कपड़े के मास्क और नीम की साबुन भेंट की। समिति के अध्यक्ष देवनाथ जी महाराज ने तुनगरिया के इस नेक कार्य की सराहना करते हुए कहा कि स्वस्थ जीवन ही सुखमय जीवन होता है और गाय का दूध हमें मच्छर स्वस्थ बनाता है। गाय हर प्रकार से सुख को प्रदान करने वाली होती है। उनके बछड़े खेत और खलिyan जोतते हैं जिनसे अनाज और सब्जी पैदा होती है। आज हम सब को लंपी रोग से ग्रसित बेजुबान गौवंश की तकलीफ को समझकर उनकी सेवा करनी चाहिए। पर्यावरण प्रेमी तुनगरिया ने कहा कि एक बहुत बड़ी संस्था में गाय इसलिए भी मर जाती है क्योंकि हम और आप सिंगल यूज प्लास्टिक का इस्तेमाल करते हैं। शहर में कई गायें सिंगल यूज प्लास्टिक खा कर मर रही हैं। जरूरी है प्लास्टिक का प्रयोग नहीं करें। इस अवसर पर गौसेवक मनोज सैनी, सुरेश श्रावगी, मुकेश ठठेरा सहित अनेक लोग उपस्थित थे।

स्वास्थ्य शिविर का आयोजन

चूँरू, (कासं)। रणधीसर पहाड़ी खनन क्षेत्र, माताजी मन्दिर के पास चिकित्सा विभाग एवं खनन व क्रेशर समिति की ओर से सिलिकोसिस व टीबी स्वास्थ्य परीक्षण शिविर का आयोजन किया गया। मुख्य चिकित्सा एवं स्वास्थ्य अधिकारी डॉ.मनोज शर्मा ने बताया कि खनन क्षेत्र में काम करने वाले श्रमिकों, स्थानीय ग्रामीणों के स्वास्थ्य का परीक्षण करके आवश्यक दवाइयां उपलब्ध करवाई गईं। शिविर में सिलिकोसिसए रवास रोग, ब्रुड प्रेशर, शुगर आदि के 180 खान श्रमिकों एवं ग्रामीणों के स्वास्थ्य का परीक्षण किया गया। इनमें से 30 श्रमिकों को स्पूटम एवं एक्सरे जांच हेतु रेफर किया गया। जिला क्षय रोग अधिकारी डॉ. वेद प्रकाश ने बताया कि टीबी मुक्त ग्राम पंचायत अभियान के तहत ग्राम पंचायत स्तर पर टीबी जागरूकता लाने हेतु स्वास्थ्य शिविर का आयोजन किया गया। जिसमें स्थानीय प्रतिनिधि व ग्रामीणों द्वारा टीबी मुक्त ग्राम पंचायत अभियान के पोस्टर का विमोचन किया गया। शिविर में डॉ. अनिता डूडी, सीएचओ रामकिशन, अंजु, अनिता एनएनएम, एलटी रविन्द्र सिंह, एसटीएस ओम प्रकाश जाँगिड़, एसटीएलएस राम प्रसाद माली, मनोज स्वामी व टीबी क्लिनिक, रतनगढ़ के सुरेन्द्र जाँगिड़, जिला पीपीएम कार्डिनेटर चिन्तन सिंह एवं खनन विभाग की टीम व क्रेशर एसोसियन के कार्यकर्ताओं ने अपनी सेवायें दी। माताजी मन्दिर के किशोर पुजारी ने ग्रामीणों में स्वास्थ्य के प्रति जागरूकता का सन्देश दिया।

म्यूजियम का अवलोकन किया

कोलसिया, (निर्सं)। बुगाला के गणेश सर्व दर्शन अखाड़ा मंडावा महंत ब्रह्मचारी गणेश चैतन्य के सानिध्य में सिद्धि आश्रम महंत छाजूनाथ की समाधि स्थल पर सर्संग किया गया। बीदसर के राजेश पूनिया ने एक से बढ़कर एक धार्मिक भजनों की प्रस्तुतियां दी। इस मौके पर महंत की स्मृति में भाजपा किसान मोर्चा की प्रदेश कार्यसमिति सदस्य डॉ. सुमन कुलहरि गढ़वाल ने आश्रम में महंत की समाधि पर पुष्पांजलि अर्पित कर अशोक के पौधे भी लगाए। इस दौरान मोहननाथ, रुड़ाराम सैनी, जयराम सैनी, नरेश जाँगिड़, कोमल शर्मा,सत्योच, विमला, अंजु, सत्तरा सहित अनेक भक्त मौजूद रहे। इसके बाद डॉ. कुलहरि बावलिया बाबा मंदिर में दर्शन कर म्यूजियम की भी अवलोकन किया। मंदिर पुजारी गोपालदास व भंवरसिंह शेखावत ने बाबा की जीवनी व चमत्कारों पर जानकारी दी। डॉ. सुमन ने भी अपने साथ घटित बाबा के चमत्कार को उपस्थित लोगों को साझा किया।

पूनियां का किया स्वागत

सादुलपुर, (निर्सं)। गुरुवार को सभागण जोहड़ नेशल छोटी स्थित प्रसिद्ध देव स्थान 'भौमिया' की मंदिर में दर्शन कर पास के श्रद्धालुओं से खचा खच भरे पांडाल में मंदिर के महंत सहित नेशल के सरपंच प्रतिनिधि व आपसपास के विशिष्ट जनों द्वारा भाजपा किसान मोर्चा के अध्यक्ष वेदपाल पूनियां का मात्स्यार्पण कर एह दुपड़ा महनाकर भव्य स्वागत किया। इसी दौरान भाजपा नेता वेदपाल पूनियां ने कहा कि आज जो मुझे सम्मान दिया गया उसके लिए हृदय सपी नेशल के ग्रामीणजनों का आभारी हूँ। इसी दौरान उन्होंने प्रतिवर्ष भरने वाले मेले के कोरोना काल के बाद इस वर्ष भरने पर खुशी व्यक्त करते हुए क्षेत्र में सुख स्मृद्धि एवं खुशहाली की कामनाएं की तथा भौमिया जी के दर्शन कर अपने आप को सौभाग्यशाली समझा। इस अवसर पर मानसिंह राठौड़ सहित नेशल ग्राम पंचायत के अनेक गणमान्यजनों तथा मेले में दर्शनार्थ आये हजारों लोग उपस्थित रहे।

लम्पी की रोकथाम के लिए ज्ञापन दिया

तारानगर, (निर्सं)। गायों में फैली लम्पी वायरस की रोकथाम के लिए अखिल भारतीय किसान सभा ने कॉमरेड निर्मल कुमार के नेतृत्व में नगरपालिका के अधिशाषी अधिकारी अरुण कुमार सोनी को ज्ञापन सौंपा। निर्मल कुमार ने बताया कि गायों में लंपी वायरस बहुत तेजी से फैल रहा है। हम सरकार से मांग करते हैं कि लंपी वायरस के पुख्ता इंतजाम किए जाए और पशु चिकित्सालय में निशुल्क दवाइयां उपलब्ध हो। लंपी वायरस से मरने वाली गौवंश के शवों का निस्तारण सही तरीके से जमीन में दफना कर किया जाए। ग्राम सेवक और पशुधन सहायक की बाते मानकर सरकार उनकी हड़ताल तुड़वाए। मोटना जोहड़ा में बालाजी सेवा समिति द्वारा संक्रमित गायों के लिए बनाए गए क्वारैंटाइन सेंटर पर एक डॉक्टर और निशुल्क दवाइयां उपलब्ध कराई जाए। ज्ञापन देने वालों में पार्षद शिव कुमार शर्मा, देवकीनन्दन शर्मा, विशाल पंडित, मनोज शर्मा, सुमित नोखावाल, संजय शर्मा, किशन शर्मा, अशोक शर्मा, हनुमान शर्मा, आशाराम शर्मा, नरेश शर्मा सहित बालाजी गौशाला समिति की पूरी टीम मौजूद रही।

शंभू शाह का अभिनंदन किया

झुंझुनू, (निर्सं)। गोखरपुर में गीता होलसेल मार्ट के संचालक एवं विभिन्न स्वयंसेवी संस्थाओं से जुड़े हुए सामाजिक कार्यकर्ता शंभू शाह का गोरखपुर में शाह कॉलोनी स्थित उनके निज निवास पर श्री श्याम आशीर्वाद सेवा संस्था की ओर से ट्रस्टी डॉ. डीएन तुलस्यान द्वारा स्वागत अभिनंदन करते हुए उन्हें दुपट्टा ओढ़ाकर राधाकृष्ण का प्रतीक चिह्न भेंट किया गया। इस अवसर पर मंडेला निवासी सूरत प्रवासी विश्व हिंदू परिषद सूरत महानगर अध्यक्ष एवं रूग्गटा बिल्डर्स के चेयरमैन अनिल रंगटा आदि मौजूद थे।

महर्षि आज चूँरू आएंगे

चूँरू, (कासं)। रतनगढ़ विधायक अभिनेष महर्षि आज चूँरू में अनेक कार्यक्रमों में शिरकत करेंगे। महर्षि आर जे एस में चर्चानित शिक्षा शर्मा के आवास जाकर शुभकामनाएं प्रेषित करेंगे। इसके पश्चात प्रतिभा नगर में आयोजित भगवान शिव के सवामनी प्रसाद में शामिल होंगे।